

## राष्ट्री नगरपालिका चितवनको आ.व. २०८१/०८२ को नीति तथा कार्यक्रम

**आदरणीय नगरसभा सदस्यज्यूहरू  
हार्दिक अभिवादन, नमस्कार।**

यस सम्मानित १४३० नगरसभामा राष्ट्री नगरपालिकाको आर्थिक वर्ष २०८१/०८२ को नीति तथा कार्यक्रम प्रस्तुत गर्न चाहन्छु । राष्ट्री नगरपालिकाको समग्र सामाजिक आर्थिक विकासको खाका कोर्दै गर्दाको यस महत्वपूर्ण घडीमा म सर्वप्रथम देशमा प्रजातन्त्र, लोकतन्त्र र गणतन्त्र ल्याउन आफ्नो जीवन उत्सर्ग गर्ने सम्पूर्ण ज्ञातअज्ञात सहिदहरूप्रति भावपूर्ण श्रद्धाङ्गलि अर्पण गर्दछु ।

राष्ट्रियता, सामाजिक न्याय, समावेशिताप्रति प्रतिबद्ध रही न्यायपूर्ण समाजको नेतृत्व गर्नुहुने अग्रजहरूप्रति उच्च सम्मान व्यक्त गर्दछु । समृद्ध राष्ट्री निर्माणमा सहयोग गर्नुहुने सम्पुर्ण मतदाताहरूप्रति आभार व्यक्त गर्दछु । नगरपालिकाका पूर्व नगरप्रमुख तथा उपप्रमुखज्यूहरू, १३ वटै वडाका पूर्व वडाध्यक्षज्यूहरू, सदस्यज्यूहरूलगायत चितवन जिल्ला समन्वय समिति, वागमती प्रदेश सरकार र संघीय सरकाप्रति हालसम्म राष्ट्री नगरपालिकाले प्राप्त गरेको साथ र सहयोगप्रति हार्दिक कृतज्ञता व्यक्त गर्दछु । सँगसँगै सम्पूर्ण दातृनिकायहरू, अन्तर्राष्ट्रिय तथा राष्ट्रिय गैरसरकारी संस्थाहरू लगायत समस्त नागरिक समाजप्रति सम्मान व्यक्त गर्दछु ।

राष्ट्रीको समग्र विकास गर्ने उद्देश्यले हामीसँग भएका सबै भौतिक तथा अभौतिक साधनमोतहरूको समुचित सदुपयोग गर्दै र प्रयाप्त रोजगारीको सिर्जना गर्दै सम्पन्न राष्ट्री र सुखी राष्ट्रीवासीको भविष्य कोर्न यो नीति तथा कार्यक्रम बनाएर यहाँहरू समक्ष पेश गरेको छु ।

**आदरणीय नगरसभा सदस्यज्यूहरू,**

राष्ट्री र राष्ट्रीवासीको आमूल सकारात्मक रूपान्तरणका लागि अब म आ.व २०८१/०८२ लागि राष्ट्री नगरपालिकाको नीति तथा कार्यक्रमहरू प्रस्तुत गर्न चाहन्छु । सवैभन्दा पहिले सम्पुर्ण नगरवासीको सुस्वासथ्य दिघायुको कामना गदै स्वास्थ्य क्षेत्रमा ल्याउन लागेको निति तथा कार्यक्रम यस प्रकारका रहेका छन् ।

### **क) स्वास्थ्य सेवा तथा अस्पताल**

स्वास्थ्यनै धन हो भन्ने मुलमन्त्रलाई आत्मसाथ गदै यो बर्ष स्वास्थ्य र भण्डारा अस्पतालको माध्यमवाट नगरवासीलाई निम्नानुसार सेवा प्रवाह गर्ने कुरा जानकारी गराउन चाहान्छु ।

**१. नगर प्रमुख विपन्न परिवारलाई स्वास्थ्य विमा कार्यक्रम :** प्रदेश र केन्द्र सरकारले प्रवाह गर्ने

लक्षित वर्ग अनुसारको स्वास्थ्य विमा सेवा वाहेक पनि पालिकामा रहनु भएका विपन्न परिवारलाई निशुल्क स्वास्थ्य विमा गरिनेछ । लक्षित समुहका नगरवासी स्वास्थ्य विमा गर्न वाट बज्चत हुनु भएको छ भने उहाहरूलाई स्वास्थ्य विमा गर्नको लागि सहजीकरण गरिनेछ । स्वास्थ्यवीमालाई प्रभावकारी बनाएर सबै राष्ट्रीयासीले हरेक रोगको सरल उपचार पाउने व्यवस्था गरिनेछ ।

२. **निशुल्क रगत :** राष्ट्री नगरवासीलाई उपचारको क्रममा आवश्यक रगत निशुल्क उपलब्ध गराइनेछ । चितवनको ल्लड बैंक वाट विरामीको परिचयपत्रको आधारमा निशुल्क रगत कार्यक्रमलाई यस बर्ष पनि निरन्तरता दिइनेछ ।
३. **एक कलको भरमा निशुल्क एम्बुलेन्स तपाइङ्को घरमा :** नगरवासीलाई उपचारको लागि आवातजावतमा सहजीकरण गर्ने र गराउने उद्देश्यले निशुल्क एम्बुलेन्स व्यवस्था कार्यक्रमलाई निरन्तरता दिइनेछ । अब दुई वटा एम्बुलेन्सले पहाडी भुभाग र तल्लो भुभागमा बसोबास गरिरहेका जनतालाई निशुल्क एम्बुलेन्स वाट प्रभावकारी सेवा प्रवाह गरिनेछ । राष्ट्री नगरपालिकामा हाल सञ्चालित एम्बुलेन्सहरूको अवस्था र कार्यप्रक्रियाको अनुगमन गरिनेछ ।
४. **जनता केयर कार्यक्रम :** वृद्धअवस्था हुनु भएका आमावुवालाई लक्षित गरि घरघरमा निशुल्क स्वास्थ्य परिक्षण कार्यक्रमलाई प्रभावकारी बनाइनेछ । सेवा थप गरि जनता केयर कार्यक्रमको माध्यम वाट स्वास्थ्यकर्मीको टोलि सहित घरमै गई वृद्धआमावुवालाई निशुल्क स्वास्थ्य परिक्षण, परामर्श तथा औषधि वितरण गरिनेछ । घुम्ती स्थास्थ्य टोलीहरूलाई पनि परिचालन गराइनेछ ।
५. **जन्मदिनमा निशुल्क स्वास्थ्य परिक्षण :** राष्ट्री नगरवासीले आफ्नो जन्मदिनमा भण्डारा अस्पतालमा निशुल्क स्वास्थ्य परिक्षणको व्यवस्था मिलाएको छु । जन्मदिनमा आइ गरेको परिक्षणमा कुनै पनि शुल्क लिइनेछैन । यो कार्यक्रम वाट अस्पताल प्रति जनमानसमा विश्वास पैदा गर्ने हुदा यो कार्यक्रमलाई निरन्तरता दिएको छु ।
६. **विद्यालय स्वास्थ्य कार्यक्रम :** पालिका भित्र रहेका सामुदायिक विद्यालय र संस्थागत विद्यालयमा हप्तामा एक पटक विद्यालय स्वास्थ्य कार्यक्रम सञ्चालन गरिनेछ । हप्ताको एक दिन विद्यालयले आफ्नो समय तालिका बनाइ विद्यालय नर्स वा विद्यालय नर्स नभएका विद्यालयमा नजिकका स्वास्थ्य केन्द्र तथा स्वास्थ्य चौकि का स्वास्थ्यकर्मिद्वारा विद्यालय स्वास्थ्य कार्यक्रम सञ्चालन गरिनेछ ।
७. **वैकल्पिक चिकित्सा अन्तर्गत नागरिक आरोग्य केन्द्र, वीरेन्द्रनगरको सेवालाई सबै वडाहरूबाट घुम्ती सेवा मार्फत प्रदान गर्ने व्यवस्था गरिनेछ । नगरवासीको स्वास्थ्य सम्बन्धी ज्ञान, धारणा र सीपलाई विकास गर्नका लागि आवश्यक जनचेतना अभिवृद्धि, सूचना सम्प्रेषण सम्बन्धी कार्यक्रमहरु संचालन गरिनेछ ।**
८. **घरमा हुने सुत्केरी शून्यमा भारी मातृशिशु मृत्युदर घटाउन राष्ट्री नगर अस्पतालबाट प्रदान हुने २४ घण्टे सुत्केरी सेवालाई निरन्तरता दिइनेछ । गर्भवती महिलालाई घरघरमा महिला स्वयंयम**

सेविकाहरुको उपस्थितिमा आवश्यक परामर्श तथा सेवा प्रवाहको बिषयमा जानकारी गराइनेछ । यसका साथै सबै किसिमका स्वास्थ्यसेवा उपलब्ध हुनेगरी सुविधा सम्पन्न स्वास्थ्य केन्द्र, स्वास्थ्य चौकि बनाइनेछ । भण्डारामा निर्माणधिन अस्पतालको निर्माण पूरा गरी शिश्र सुविधा सम्पन्न अस्पताल सञ्चालनमा ल्याइनेछ । हाल सञ्चालित भण्डारा अस्पतालमा लागु भएको स्वास्थ्य विमा कार्यक्रम प्रभावकारी बनाइनेछ । विशेषज्ञहरूद्वारा अनलाईन स्वास्थ्य परीक्षण तथा स्वास्थ्य परामर्शलाई प्रभावकारी रूपमा प्रयोग गरिनेछ । विभिन्न प्रकारका खोपहरू नियमित उपलब्ध गराइनेछ र नगरपालिकालाई पूर्णखोप दिगोपना लागि निरन्तरता दिइनेछ । राष्ट्री नगरपालिका अन्तर्गत रहेका बर्थिङ सेन्टरहरूमा निशुल्क भिडियो एक्सरे सेवा प्रदान गरिनेछ । एक वडा एक ल्यावको स्थापना गर्ने नीति लिइएको छु । वडा नं ४ मा स्वास्थ्य चौकि भवन निर्माण गर्ने व्यवस्था मिलाएको छु । भण्डारा अस्पतालमा विस्तार भएको दन्त रोग उपचारलाई प्रभावकारी बनाइनेछ । डेढङ्गी लगायत किटजन्य रोग नियन्त्रण एंव महामारी व्यवस्थापनको लागि आवश्यक व्यवस्था मिलाईएको छु । सञ्चालनमा रहेको आखा उपचार केन्द्रलाई थप प्रभावकारी बनाइनेछ ।

#### ख) विद्यालय शिक्षा:

९. पढन पैसा पद्देन : राष्ट्री नगरपालिका अन्तर्गतका सम्पुर्ण सामुदायिक विद्यालय (इसिडि देखि कक्षा १२) मा निशुल्क शिक्षा कार्यक्रमलाई निरन्तरता दिइनेछ । विद्यालय जाने उमेरका पूर्व प्राथमिक तहका बालबालिकाहरुका लागि प्रारम्भिक बालविकास केन्द्रमा पहुँच सुनिश्चित गरिनेछ । निःशुल्क शिक्षा कार्यक्रमलाई थप प्रभावकारी बनाइने छ ।
१०. नमुना बालबिकास केन्द्र : कक्षामा बालबालिकाको टिकाउदरमा वृद्धि गर्नको लागी शैक्षिक गुणस्तर सुधारको कार्यक्रम अन्तर्गत राष्ट्री नगरपालिका र अन्य दातृ निकायसंग सहकार्य गरी आधारभूत विद्यालयमा शैक्षिक र खेल सामग्रीको व्यवस्थापन गरी बालमैत्री कक्षाको रूपमा स्थापित गर्दै नमूना बालबिकास केन्द्रको रूपमा विकास गरिनेछ ।
११. वडा नं ८ मा रहेको बजरहट्टी आधारभूत विद्यालयमा फरक क्षमता भएका बालबालिकालाई भर्ना अभियानमा प्रोत्साहन गर्ने, फरक क्षमता भएका बालबालिकाको क्षेत्रमा काम गर्ने संघ संस्थासंगको साझेदारीमा प्रभावकारी कार्यक्रम सञ्चालन गरिनेछ ।
१२. सामुदायिक शिक्षा कार्यक्रम : पहाडी वडाका विद्यालय जाने उमेरका बालबालिकाहरु भर्ना समयमा भर्ना नभएमा उनीहरूलाई नगरसंग समन्वय गरिरहेका दातृ निकायको सहयोगमा सामुदायिक शिक्षा कार्यक्रम सञ्चालन गरिनेछ । निश्चित समयावधि भित्र आधारभूत तह कक्षा (१-३) को सिकाई प्राप्त हुने गरी बाल शिक्षा कक्षा सञ्चालन गरी विद्यालय शिक्षामा समाहित गरिनेछ ।
- १२.१ छात्रावास सञ्चालन : पालिकाको भौगोलिक अवस्थालाई ध्यानमा राख्दै पहाडी क्षेत्रका कान्दा, यौरालीटार, थाकलटार, स्वामिटार र महादेवटार लगायतका अन्य विद्यालयमा छात्रावास सञ्चालन गरिनेछ । दातृनिकायसंगको सहकार्यमा छात्रावास सञ्चालन गर्ने व्यवस्था मिलाएको छु । हाल सञ्चालन भइरहेको छात्रावासलाई अभ व्यवस्थित गरि विद्यार्थीको संख्यावृद्धि गरिनेछ ।

१३. विद्यालयमा विद्यार्थीको नियमितता वृद्धि गर्न, छात्राको उपस्थिति वृद्धि गर्न तथा कक्षा छाडने र दोहर्याउने दरमा कमी ल्याउन संघीय सरकारबाट प्राप्त हुन आएको दिवाखाजाको कार्यक्रम, निःशुल्क पठ्यपुस्तक वितरण, छात्रवृत्ति वितरणको कार्यक्रम तथा सेनेटरीप्याड वितरणको कार्यक्रम कार्यान्वयनलाई थप परिस्कृत गरि लागु गरिनेछ ।
१४. जनआर्दश क्याम्पसको स्वामित्व : राष्ट्री ७ मा अवस्थित जनआर्दश बहुमुखि क्याम्पसको स्वामित्व लिने प्रकृया अगाडी बढाइनेछ । सम्बन्धित निकायसंगको ऐन र कानुनमा रहि क्याम्पसको स्वामित्व लिइ स्नातक तह र स्नाकोत्तर तहको कक्षा सञ्चालनलाई प्रभावकारि बनाइनेछ । क्याम्पसमा अध्ययनरत सिमान्तकृत तथा अल्पसंख्यक, थारु, दलित, अपाङ्ग, जनजाति र अति विपन्न परिवार भित्रका आर्थिक अवस्था कमजोर भएका छोरि बुहारीलाई बिशेष छुटको व्यवस्था तथा सिमान्तकृत र दलित विद्यार्थीहरूले स्नाकोत्तर पढाइ पुरा गर्न चाहेमा निशुल्क अध्ययन गर्ने व्यवस्था मिलाईनेछ ।
- १४.१ संस्थागत विद्यालयले हरेक बर्ष उपलब्ध गराउदै आइरहेको न्यूनतम १० प्रतिशत छात्रवृत्तिलाई नगरपालिकाको सम्बन्धित निकायले अनुगमन गरि सोको सुनिश्चित गरिनेछ । प्रत्येक संस्थागत विद्यालयमा समय तालिका अनुसार छात्रवृत्तिको सुचना सार्वजनिक गरि बडा र नगरपालिकाको सिफारिसमा छात्रवृत्ति दिइने व्यवस्था गरिनेछ । आवश्यक परेमा यसको लागी नगरले कार्यविधि तयार गरि कार्यसम्पादन गर्नेछ ।
१५. शिक्षकहरूलाई प्रविधिसंग जोड्न र त्यसको कार्यसम्पादनको लागी आवश्यक तालिम, स्थानीय पाठ्यक्रम कार्यान्वयन सम्बन्धित तालिमको व्यवस्था गरिनेछ । हरेक शैक्षिक सत्रमा उत्कृष्ट नतिजा ल्याउने तहअनुसारको विद्यालय र नगर प्रथम विद्यार्थी र बिषयगत शिक्षकलाई नगरपालिकाले छुटै बजेट व्यवस्थापन गरि प्रोत्साहन गर्नेछ ।
१६. विद्यार्थी संख्या, बिषयगत शिक्षकको अभाव र लामो समय अवधिको विदा लिएका शिक्षकको सद्व्याप्ति युवा स्वयंसेवक शिक्षक व्यवस्थापन गरी विद्यालयको पठन पाठनलाई नियमित गरिनेछ ।
१७. भौतिक अवस्था कमजोर भएका विद्यालयलाई भौतिक संरचना निर्माण गर्न सहयोग गरिनेछ । भवन र कक्षाकोठा निर्माण एवम मर्मत, खानेपानी, शौचालय, कम्पाउण्डवाल र फर्निचर नपुग भएका विद्यालय, ICT को कार्यक्रम, विज्ञान प्रयोगशाला र पुस्तकालयको कार्यक्रम आवश्यक परेका विद्यालयमहरूमा संघीय सरकार र प्रदेश सरकारको कार्यक्रमसंग संयोजन गरी विद्यालय भौतिक पूर्वाधार विकासको कार्यक्रमलाई निरन्तरता दिइनेछ ।
१८. विद्यार्थीहरु कुलतमा लाग्न नदिन विद्यालयमा अतिरिक्त कक्षा अन्तर्गत वडामा गठन भएका बाल क्लबको सक्रियतामा लागू औषध दुर्घट्यसन विरुद्धको कार्यक्रम, ट्राफिक सचेतना मूलक कार्यक्रम, यौनजन्य र घरेलु हिंसा विरुद्धको कार्यक्रम, यौन शिक्षा तथा आत्महत्या दुरुत्साहन हुने खालका सचेतनामूलक कार्यक्रमलाई विद्यालयस्तरमा सञ्चालन गरिनेछ ।

१९. प्राविधिक शिक्षालाई प्राथमिकतामा राखि राष्ट्री २ मा रहेको बुद्धशान्ती माविको प्राविधिक कक्षलाई अभ्य व्यवस्थित र प्रभावकारी बनाइनेछ ।

**ग. कृषि सहकारी तथा पशुपन्थि :**

राष्ट्री नगरपालिका स्वाभाविक रूपमै एउटा कृषिप्रधान पालिका हो । कृषिको विकास नगरी यहाँका साधनस्रोतहरूको सदुपयोग हुन्छ न त यहाँका नागरिकहरूको आर्थिक उत्थान हुन्छ । तसर्थे कृषिक्षेत्रको चौतर्फी विकासकालागी कृषियोग्य जमिनहरू र यहाँका किसानहरूको अध्ययन, पहिचान, स्तरीकरण र वर्गीकरण गरी आधुनिक, वैज्ञानिक तथा दीर्घकालीन कृषिप्रणालीको विकास गरिनेछ । सहकारीता समाजवादको आधार हो । त्यसैले सहकारीको मोडेललाई पालिकाको उत्पादन, उपभोग, विनिमय र वितरण प्रणालीमा अधिकतम उपयोग गरिनेछ ।

आवश्यकताअनुरूप नयाँ सहकारीहरू विकास गरिनेछ र अनावश्यक तथा निष्क्रिय सहकारीहरूलाई मर्ज गरिनेछ । सहकारीको विकास तथा स्थायीत्वका लागि विशेष कार्यक्रम ल्याइनेछ । सहकारीको नियमित अनुगमन र मूल्याङ्कन गरिनेछ ।

**२०. कफि जोन -** राष्ट्री नगरपालिकाले यो आर्थिक बर्ष देखि पहाडी क्षेत्रलाई कफि जोन घोषणा गर्दै, किसानलाई दिगो आम्दानीको लागि कफि खेतिमा प्रोत्सहान गर्नेछ । यसका लागि हाल राष्ट्रीको १० देखि १३ वडामा उमारिएका धन्दै ३ लाख कफिको बेर्ना किसानलाई अनुदानमा उपलब्ध गराइनेछ । वडा नं १ को परेवाकोट वडा नं ३ को धमिलीमा समेत कफि खेति गरिनेछ । किसानलाई कफिको बेर्ना सहित आवश्यक प्राविधिक सहयोग गरिनेछ ।

**२१. कुटो कोदालो कार्यक्रम :** न्युनतम ५ गढठा सम्म जग्गा भएका कृषकहरूले नगदेवालि वा तरकारी खेती लगायतका आर्यआर्जनको काम गर्नको लागि रु २५ हजार सम्मको आवश्यक प्रविधि र वित विजन अनुदानमा व्यवस्थापन गरिनेछ । यसको प्रभावकारिता हेरि हरेक बर्ष अनुदान थप गर्ने वा प्रविधि विस्तारमा सहयोग गरिनेछ ।

**२२. वडामै गोवर परिक्षण :** आधारभूत कृषी तथा पशुसेवा केन्द्रमा गोवर परिक्षणको व्यवस्था गरिनेछ । सञ्चालनमा रहेको ति केन्द्रहरूलाई व्यवस्थित गरिनेछ ।

**२३. बिषादिको प्रयोगमा कमी :** पालिकाले उत्पादन गरेको प्राडगारिक मल प्रयोगमा अनुदानको व्यवस्था गरिएको छ । यसले बढ्दो बिषादी प्रयोगमा कमि र रासायनिक मलको अभावलाई मलम लगाउनेछ । बिषादियुक्त उत्पादन र त्यसको मात्रको आधारमा बजारिकरणमा रोक लगाइनेछ ।

**२४. कृषि एम्बुलेन्स :** पालिकाले सञ्चालनमा ल्याएको कृषि एम्बुलेन्सलाई किसानको हितको लागि प्रयोगमा ल्याइनेछ । किसानले आफ्नो आवश्यकतामा प्रयोग गरि उत्पादनलाई बजार सम्म लैजाने व्यवस्था गरिनेछ ।

**२५. पशुपालन -** पशुपालनको विकासका लागि संस्थागत, व्यक्तिगत तथा सामूहिक कृषिफार्महरूको

विकास गरिनेछ । परम्परागत रूपमा हरेक परिवारले १,२ वटा वा थोरैथोरै पशु पाल्दा पालिकाभरिमा धैरै जनशक्तिको दुरुपयोग भएको, उत्पादन लागत बढेको र पशुपालनको समग्र विकास हुन नसकेकोले एकीकृत पशुपालनप्रणालीको विकास गरिनेछ । विशेषगरी समथरक्षेत्रमा गाई र भैंसीपालन तथा पहाडीक्षेत्रमा गाई, भैंसी, बाख्ना आदि फारमहरूको विकास गरिनेछ । यो कार्यक्रम लागू नभएको ठाउँमा पशुपालक किसानहरूलाई नगरपालिकाले यसअघि दिइआएको सुविधाहरू यथावत दिइनेछ । उत्पादन र उत्पादकत्व अभिवृद्धिका लागि नश्ल सुधार, गोठ तथा भकारो सुधार र पूर्वाधार एवं संरचना सुधारका कार्यलाई उच्च प्राथमिकता प्रदान गरि कार्यक्रम तर्जुमा गरिने छ । गाईभैंसीमा देखा परेको लम्पी स्किन रोगको निदान, नियन्त्रण, न्यूनीकरण एवं व्यवस्थापन गरिने छ ।

**२६.१ :** पालिकाको पहाडी क्षेत्रमा व्यवसायिक ट्राउट माछा पालन कार्यक्रमलाई प्राथमिकता दिइनेछ । यसको लागि आवश्यक प्रवृत्ति मिलाएको छ ।

यसका साथै पालिकामा उत्पादन तथा व्यवसायिक हिसाबमा सञ्चालन भइरहेका अन्नबाली, अर्गानिक तरकारीखेती, फलफूलखेती, पुष्पखेती, पोल्ट्रीफार्म जडीबुटीखेती लगायतका क्षेत्रमा आवश्यकता हेरी अनुदानको व्यवस्थापन गर्नेछ । किसानका यस किसिमको काममा प्रोत्साहन गरिनेछ ।

#### २८. व्यवस्थित बसोबास :

अनियमित, अव्यवस्थित तथा अनाधिकृत बसोबासले सिर्जना गरेका र पछि सिर्जना हुनसक्ने समस्याहरू समाधानका लागि निम्नानुसार काममहरू गरिनेछ

२९. घरधुरि कर संकलन : नेपाल सरकारको र प्रदेश सरकारको नीतिअनुरूप सबै वडाहरूमा नम्बरी जग्गा बाहेक पर्ती, ऐलानी वा वनसीमाभित्र रहेका वस्तीहरूको उचित प्रमाणीकरण र व्यवस्थापन गरी त्यहाँका बासिन्दाहरूलाई पनि करको दायराभित्र पारेर नगरकोष बढाइनेछ ।
३०. एक बर्ष सय घर : प्रत्येक आर्थिक वर्षमा राष्ट्री नगरपालिका भित्र रहेका अति विपन्न परिवारलाई कम्तीमा १०० वटा घर निर्माण गरि हस्तान्तरण गरिनेछ । यसअघि बनेका घर र अब बन्ने सम्पुर्ण घरमा पहिचानको लागि एकै किसिमको रड प्रयोग गरिनेछ । यसका लागि आवश्यक बजेट व्यवस्थापन गरिनेछ । अब बन्ने घरमा जस्तापातामा समेत एकरूपता ल्याइनेछ ।
३१. आफ्नो जमिन आफ्नो पहिचान : नगरभित्र आयोगले नापजाँच गरि नक्सा निर्माण गरेको भुमिहिन दलित, भुमिहिन सुकुम्वासी, अव्यवस्थित बसोबासीलाई पहिचान सहितको जग्गा प्रमाणपत्र तयार गरि दिइनेछ । आयोगले विरतण गरेको निस्साको आधारमा राष्ट्री नगरपालिकाले प्राविधिक खटाइ नापि गरेका जग्गाको विवरण खुल्ने प्रमाण पत्र तत्कालै जनताको हातहातमा पुरयाइनेछ ।
३२. वडा नं ५ र ६ को भण्डारा बजार नजिक रहेको तात्कालिन नहर विभागको जग्गाको सरोकारवाला बासिन्दाहरूको समेत सहभागीतामा आवश्यक छलफल गरि दिर्घकालिन व्यवस्थापन गरिनेछ । सरोकारवाला निकायसंग छलफल र संवाद गरि तात्कालिन नहर विभागलाई नगरको हितको लागि प्रयोग गर्न पहल गरिनेछ ।

३३. पूर्वपश्चिम राजमार्गको पुरानो बाटोमा बसोबास गर्ने सुकुम्बासीहरूको नगरपालिकाले विकास गर्ने एकीकृत वस्तीहरूमा बसोबासको व्यवस्था गरिनेछ । साथै त्यसरी स्थानान्तरण गरिएका परिवारलाई आयआर्जनको लागि आवश्यक सिप सिकाइनेछ । उनीहरूले हाल बसोबास गरिहेको बाटोको स्तरोन्नति गरी सञ्चालन गरिनेछ ।
३४. जथाभावी बस्ती विस्तार आप्रवासनको नियन्त्रण गरिनेछ । त्यस्तो गर्नेलाई नगरपालिकाबाट दिइने सुविधाहरूबाट बजिच्न गराइनेछ । बस्तीक्षेत्र, कृषिक्षेत्र, औद्योगिकक्षेत्र, बजारक्षेत्र आदि निश्चित गरिनेछ ।
३५. टोलविकास संस्थामा एकरूपता : टोल विकास संस्थाहरूको वैज्ञानिकीकरण गरिनेछ । टोल निर्माण गर्दा सकेसम्म एउटै बाटो, ढल, बिजुली लाईन आदि प्रयोग गर्ने, सधैं देखभेट भइरहने र साभा समस्या हुने घरपरिवारहरूको समूहलाई एउटा टोलमा आबद्ध गराइनेछ । प्रत्येक टोलसुधार संस्थालाई विशेष नम्बर दिइनेछ र त्यहाँका घरहरूलाई पनि तिनीहरूको प्रकृतिअनुरूपको नम्बर दिई पहिचान स्पष्ट गराइनेछ ।
- ३५.१ टोल विकासलाई नम्बरिङ्ग गरि टोलको प्रत्येक सडकलाई चिन्ह प्रदान गरिनेछ । प्रयोग गरिने चिन्हलाई एकरूपता प्रदान गरिनेछ । यसको लागि प्रत्येक टोललाई परामर्श सहितको कार्यक्रम सञ्चालन गरिनेछ । आगामी बर्ष देखि उत्कृष्ट टोल विकास संस्थालाई प्रोत्साहन सहित सम्मान गरिनेछ ।

#### घ. तथ्याक्त र सूचनाको

राष्ट्री नगरपालिकाको भौगोलिक, सामाजिक तथा आर्थिक अवस्थाको यथार्थ तथ्याङ्क संकलन गरिनेछ जसको आधारमा नगरपालिकाको सम्पूर्ण तथ्यहरू र सूचकहरू प्राप्त होऊन् र अल्पकालीन तथा दीर्घकालीन योजनाहरू वैज्ञानिक ढङ्गले निर्माण गर्न सकियोस् । यसका लागि नगरपालिकामा तथ्याङ्क तथा सूचना शाखाको स्थापना गरिनेछ र त्यस शाखाबाट सबै सूचनाको सम्प्रेषण हुने र सूचना हुने र सूचना प्राप्त गर्न सकिनेछ ।

घ.१ पालिकामा वाहुल्य रहेका तामाङ्ग र चेपाङ्ग लगायत अन्य जातिका भाषा र लिपि प्रवर्द्धन गरि दस्तावेज गर्ने व्यवस्था गरेको छु ।

#### ड. फोहोरमैला व्यवस्थापन

फोहोरमैला व्यवस्थापनका लागि निम्नानुसार कार्य गरिनेछ ।

३६. सफा राष्ट्री : राष्ट्री नगरपालिकाको मुख्य बजार क्षेत्रमा नियमित सरसफाइ गरिनेछ । नगरपालिकाले खटाएको कर्मचारीले हरेक दिन विहान र साभ मुख्य मुख्य बजार क्षेत्रमा सरसफाइ गर्ने व्यवस्था मिलाइनेछ । यसका अलवा मुख्य राजमार्ग र चोकमा सफाइ कर्मचारीले नियमित सरसफाइ गर्ने व्यवस्था गर्नेछु ।

३७. नगरभित्र प्लास्टिकजन्य वस्तुहरूको प्रयोगमा ऋमशः नियन्त्रण गर्दै लाग्नेछ । यसका लागि स्थानीय साधनस्रोत बाट निर्मित तथा कागज कपडा आदि प्राङ्गारिक वस्तुहरू बाट बनेका भोला, आदिको प्रयोगमा जोड दिइनेछ । त्यस्ता वस्तुहरू उत्पादन गर्ने घेरेलु तथा साना उद्योगहरू स्थापना गर्न सहयोग तथा प्रेरित गरिनेछ ।
३८. फोहोर उत्पादन हुने घर, कार्यालय, पसल, उद्योग आदिमा नै प्राङ्गारिक र अप्राङ्गारिक फोहोरहरू फरक फरक किसिमले व्यवस्थापन गर्ने प्रणालीको विकास गरिनेछ । प्राङ्गारिक फोहोरलाई घरघरमै प्राङ्गारिमल बनाएर कौसीबारी तथा करेसाबारीमा प्रयोग गर्न सहयोग तथा उत्प्रेरित गरिनेछ ।
३९. उत्पादित फोहोरको अधिकतम पुनप्रयोग गर्ने र रिसाइकल गर्न प्रेरित गरिनेछ ।
४०. अन्यनगरपालिकाहरूसँग समन्वय गरेर फोहोरमैलाप्रशोधन वाधुलीकरण गरी अवशेषको व्यवस्थापन गर्ने आधुनिक तथा वैज्ञानिक तरिकाको खोजी तथा प्रयोग गरिनेछ र त्यो बेलासम्मकालागि डम्पिङ्क्षेत्रको प्रयोग गरी पछि त्यसलाई पार्क वा अन्य उपयुक्त प्रयोजनकोलागि प्रयोग गरिनेछ ।
४१. जलस्रोत, माटो, वायु आदिमा हुने प्रदुषणको सख्त नियन्त्रण गरिनेछ ।
४२. नगरपालिकामा फोहोरमैला व्यवस्थापन शाखा स्थापन गरी फोहोरमैला व्यवस्थापन गर्ने कार्यलाई सरल र नियमित बनाइनेछ ।
४३. घुम्ती समयको तालिका बनाई हरेक घर घरमा टेक्टर र कर्मचारी पठाई फोहोर संकलन गरिनेछ । हरेक चोकहरू सफा र हरावरा बनाइनेछ ।

### च. प्राकृतिक साधनस्रोतहरूको सदुपयोग

पालिकाभित्र रहेका प्राकृतिक साधनहरू युगौयुगसम्म यहाँको जीवनका आधार हुन् र यिनीहरूमा हाप्रोमात्र अधिकार नरही हामीपछिका पिँढीहरूको पनि उत्तिकै अधिकार हुन्छ भन्ने मान्यताको आधारमा प्राकृतिक साधनहरूको सदुपयोग तथा व्यवस्थापन गरिनेछ । समथर र पहाडीक्षेत्रका सबै खेतीयोग्य जमिनको पूर्णरूपमा र वैज्ञानिककिसिमले सदुयोग गरिनेछ ।

### छ. डिजिटल राष्ट्री

नगरपालिका, वडा कार्यालयहरू तथा यहाँका संघसंस्थाहरूका कामकार्यहरूलाई ऋमशः डिजिटल गरी सेवा लिन र दिन सजिलो बनाइनेछ । हरेक सेवाहरू सकेसम्म छिटो उपलब्ध गराइनेछ । नगरपालिका र वडाका सबै योजनाहरू र कार्यहरू पारदर्शी बनाइनेछ । हरेक नीति तथा कार्यक्रम निर्माणमा अधिकतम जनसहभागिता जुटाइनेछ र प्रत्येक तीनीतीन महिनामा आवधिक कार्यविवरण सार्वजनिक गरिनेछ । घरनक्सा पासलाई अनलाईन प्रणाली मार्फत गरिनेछ । नगरपालिकामा लागु भएको दर्ता चलानी प्रणालीलाई प्रभावकारी बनाउदै मातहतका कार्यालयमा समेत सेवा विस्तार गरिनेछ ।

४४. डिजिटल प्रोफाइल : राष्ट्री नगरपालिकाकलाई डिजिटल नगरको तर्फ केन्द्रित गरिनेछ । सम्पूर्ण

नगरवासीको वर्तमान अवस्था, नगरको विविध क्षेत्रको अवस्थालाई अनलाईन प्रणाली मार्फत प्रस्तुत गर्नको लागि जनता डाटावेश मार्फत डिजिटल प्रोफाइल निर्माण गरिनेछ ।

- ४५. जनतासंग मेयर :** राष्ट्रीको मुख्य मुख्य समस्या पहिचान गरि त्यसको समाधानको लागि जनतासंग मेयर कार्यक्रम सञ्चालन गरिनेछ । राष्ट्रीका सबै प्रतिनिधि जनतासंग नगर प्रमुख आफै स्थलगत पुगि जनताको गुनासो सुन्ने, सुभाव लिने र सहकार्यको विकल्प खोजिनेछ । यो बर्ष देखि जनतासंग मेयर मोबाइल एप समेत निर्माण गरि राष्ट्रीका गतिविधिलाई समावेश गर्नेछु ।

#### ज. आत्मनिर्भर नगरपालिका :

राष्ट्रीलाई विविध उपभोग्य वस्तुहरू जस्तै खाद्यान्न, तरकारी, तोरीको तेल, फूल, खानेपानी, अण्डा, माछामासु, दाना, दूध आदि आत्मनिर्भर भइसकेका वस्तुहरूको पहिचान र मापन गरेर तथा अन्य सम्भव भएसम्मका वस्तुहरूमा आत्मनिर्भता बढाएर ऋमशः आत्मनिर्भर नगरपालिका बनाइनेछ । यसकालागि स्थानीय कृषि, घरेलु उद्योग, साना तथा मझौला उद्योगहरू, सेवा व्यवसायहरूको विकासलाई प्रश्रय दिइनेछ ।

- ४६. सिप तथा रोजगार :** राष्ट्री नगरपालिका भित्रका १ हजार भन्दा बढी युवालाई सिपमुलक तालिमको व्यवस्थापन गरिनेछ । तालिम पछि रोजगारि सिर्जना तथा आय आर्जन कार्यक्रमको लागि अनुदान सहितको प्रोत्साहन कार्यक्रम सञ्चालन गरिनेछ ।

- ४६.१ लोकसेवा तयारी कक्षा :** राष्ट्रीका युवालाई स्वदेशमा रोजगारको आर्कषित गर्नको लागि नगरस्तरिय लोकसेवा तयारी कक्षा सञ्चालन गरिनेछ । बर्षमा १ सय भन्दा बढी युवालाई लोकसेवा तयारी कक्षामा समावेश गरिनेछ ।

- ४६.२ घरेलु रकिस उत्पादन :** राष्ट्री नगरपालिकामा उत्पादन हुने गहु, कोदो, चिउरी तथा अन्य उत्पादनशिल समाग्रि वाट घरेलु रकिस उत्पादन गरि ब्राइडडको व्यवस्थापन गरिनेछ । यसको प्रकृया र समन्वयनको लागि अध्ययन अनुसन्धान र बजारिकरणको व्यवस्था गरेको छु ।

- ४६.३ प्रोत्साहन कार्यक्रम :** नगरस्तरिय संघसंस्था क्लबका नियमित गतिविधिलाई प्रोत्साहन कार्यक्रम सञ्चालन गरिनेछ । क्लब तथा संघसंस्थाले सञ्चालन गर्ने तालिमलाई प्राथमिकतामा राखेको छु ।

- ४७. पौरखी युवा :** पालिकाका प्रत्येक वडामा आफैनै लगानी र पहलमा स्थापित भएका एक पौरखी युवालाई आत्मनिर्भर नगरपालिका कार्यक्रम अन्तर्गत अनुदानको व्यवस्थापन गरिनेछ । दर्ता नभइ सञ्चालनमा रहेकालाई निशुल्क दर्ताको व्यवस्था सहित प्रोत्साहन सो रु १५ हजार अनुदान र दर्ताभइ सञ्चालनमा आएका फर्म वा संस्थालाई लगानीको आधारमा रु ७५ हजार देखि रु १ लाख रुपैया सम्मको प्रविधि वा व्यवासाय स्तरउन्नतीको लागि सहयोग गरिनेछ ।

- ४७.१ शहिद तथा वेपता परिवार प्रोत्साहन कार्यक्रम :** राष्ट्री नगरपालिका भित्रका शहिद तथा

वेपत्ता परिवारको लागि प्रोत्साहन कार्यक्रम सञ्चालन गरिनेछ । त्यस्ता परिवारलाई आवश्यक सिप तथा तालिम दिई आयआर्जन कार्यक्रममा सहभागि गराइनेछ ।

#### **भ. पर्यटन**

राष्ट्री नगरपालिका पर्यटन उद्योगको पर्नि प्रशस्त सम्भावना भएको पालिका हो । यहाँको पर्यटन विकासकालागि निम्नानुसार कार्यहरू गरिनेछ ।

**४८.** पर्यटन प्राविधिकहरूको सहयोग लिएर यहाँको पर्यटन केन्द्रहरूको पहिचान, अध्ययन, विकास र प्रचारप्रसार गरी पर्यटन विकासको अल्पकालिन तथा दीर्घकालीन योजनाहरू निर्माण गरिनेछ ।

**४९.** राष्ट्री नगरपालिका क्षेत्रमा रहेको विभिन्न पार्कहरूको संरक्षण र सम्वर्द्धन सम्बन्धित वडाको संरक्षकत्व रहने र त्यसको व्यवस्थापन गर्ने नीति लिएको छु । आन्तारिक र वाह्य पर्यटनलाई आकर्षित गर्नेखालको विकास गरि आन्तारिक राजश्वमा वृद्धि गरिनेछ । जस्तै : कुचकुचे वन तथा त्यससँग आसन्न क्षेत्रहरूमा होटलहरू स्थापना र सञ्चालन गर्ने, जङ्गल सफारी गराउने, राष्ट्रीमा डुङ्गासफारी गराउने, संस्कृति तथा सांस्कृतिक कार्यक्रमहरू प्रदर्शन गराउने आदि पर्यटन प्रबद्धन सम्बन्धी कार्यहरू सम्बन्धित क्षेत्रको जनसहभागितामा तत्काल शुरू गरिनेछ र त्यस क्षेत्रलाई सौराहा लगायत नेपालका अन्य पर्यटन केन्द्रहरूको सञ्जालसँग जोडिनेछ ।

**५०.** पानीसराढाप बाट समीटार, किरनटार, ठकुरीभन्ज्याड, कुईझीर, कान्दा, कमीनचुली, स्याम्राड, कान्द्राडाढी, पर्खाल, चात्राड, कुचुर, परेवाकोट हुँदै लोथ्रबजारसम्मको ट्रैकिङ ट्रायाक खोलिनेछ र त्यसका पदयात्रीहरूकालागि ठाउँठाउँमा आवश्यक सुविधाहाटू उपलब्ध गराउन पर्यटन व्यवशायीहरूलाई आकर्षित गर्नेगरी पूर्वाधार तथा वातावरण तयार गरिनेछ ।

**५१.** थारु समुदायको क्षेत्रमा पर्ने वडा नं ६ को गैडाभाषाढी ताललाई संरक्षण तथा विस्तार गरिदै लिगिनेछ । त्यहा आएका आन्तारिक र वाह्य पर्यटकको लागि सहजताका लागि होमस्टे सञ्चालनमा प्रोत्साहन गरिनेछ । पर्यटन केन्द्र नजिक रहेका बस्तीहरूमा होमस्टे सञ्चालन गराइनेछ ।

**५१.१** राष्ट्रीका विभिन्न स्थानमा रहका गढीहरूको अध्ययनगरि पुनर्निर्माण गरिनेछ । परेवाकोट गढी पुनर्निर्माणको व्यवस्था मिलाएको छु ।

**५१.२** राष्ट्रीमा उत्पादन भएका र निर्माण भएका हस्तकला तथा पहिचान दिने सामाग्रिको लागि कोशेलीको घर सञ्चालन गरिनेछ । तहा प्रदेशनमा राखिएका त्यस्ता समाग्रिहरु आन्तारिक तथा वाह्य पर्यटकले खरिद गर्न गरि लान सक्नेछन ।

#### **ज. शुद्ध खानेपानी :**

**५२.** राष्ट्रीका सबै घरहरूमा शुद्ध खानेपानी वितरण गरिनेछ । हाल सञ्चालित र अब बन्ने खानेपानी योजनाहरूको मीतव्ययिता हुनेगरी पानी वितरण क्षेत्र निर्धारण गरिनेछ । शुद्ध खानेपानी नपुगेका

बस्तीहरूको तुरून्त पहिचान गरी ती बस्तीहरूमा खानेपानी पुऱ्याइनेछ । न्युनतम एकाई खानेपानी उपभोग गर्ने विपन्न परिवारको महसुल नगरपालिकाले तिर्नेछ ।

#### ट. टेलिफोन र इन्टरनेट :

५३. चोकचोकमा इन्टरनेट : नेपाल टेलिकम तथा इन्टरनेट सेवाप्रदायकहरूसँग समन्वय गरेर सबै बस्तीहरूमा टेलिफोन र इन्टरनेटको सुविधा पुऱ्याइनेछ । यसका लागि नगरपालिकाले आवश्यक सहयोग गर्नेछ । सबै जनताको घरघरमा इन्टरनेटको पहुच होस भने चाहाना राख्दै मुख्य चोक चोकमा नगरपालिकाले टोल विकास संस्थाको नेतृत्वमा सामुहिक इन्टरनेटको व्यवस्था गर्नेछ ।
५४. कान्दामा इन्टरनेट : पालिका भित्रका विद्यालय, कलेज, स्वास्थ्यकेन्द्र, सहकारी लगायतका संघसंस्थाहरूमा टेलिफोन र इन्टरनेटको व्यवस्था गरिनेछ । पालिकाभित्रका इन्टरनेट सेवाप्रदायक संस्थाहरूलाई सेवा विस्तार गर्ने क्षेत्र तोकिनेछ र तिनीहरूको अनुगमन गरिनेछ । गएको बष्टै राप्तीको विकट मानिएको क्षेत्रमा कान्दामा समेत इन्टरनेट समेत पुगेको कुरा जानकारी गराउदछ ।

#### ठ. युवा तथा खेलकुद विकास:

युवाहरूको शारीरिक मानसिक तथा सामाजिक विकासकालागि पालिकाभित्र देशमा हाल प्रचलित सबै किसिमका खेलहरू खेल्न तथा प्रतियोगीताहरू सञ्चालन गर्न मिल्ने कम्तिमा एक एकवटा खेलमैदान वा कोर्ट वा खेल भवनहरू निर्माण गरिनेछ ।

यसका अलवा

५५. समुदायमा युवा सहभागिताको लागि नगर र वडामा दर्तामा भएका युवा क्लवहरूलाई खेलकुद कार्यक्रममा जोडिनेछ ।
५६. हरेक बर्ष सञ्चालन गरिदै आएको राष्ट्रपति रनिङ शिल्ड प्रतियोगिता, विभिन्न नगर वडास्तरिय प्रतियोगितालाई निरन्तरता दिइनेछ ।
५७. नगरपालिका भित्र रहेका खेल मैदानलाई स्तउन्नती गरिदै व्यवस्थापन गरिनेछ ।
५८. नगरस्तरिय तथा अन्य ठुला प्रतियोगिता सञ्चालन र त्यसको व्यवस्थापनको लागि सुविधासम्पन्न कभर्डहल निर्माण गर्ने कार्यलाई अगाडी बढाइनेछ ।
५९. स्वस्थ नागरिक स्वस्थ नगर कार्यक्रम अन्तर्गत साविक गाविसको केन्द्र स्थान तय गरि कम्तिमा एउटा OPEN JYM को व्यवस्थापन गरिनेछ ।

#### ड. महिला विकास

महिलाहरू छुट्टै जात र वर्ग होइनन् बरू समाजिक तथा आर्थिक विकासको आधारक्ति हुन् भने मान्यतामा हरेक नीति तथा कार्यक्रमहरू बनाइनेछ । त्यसैले राजनैतिक, सामाजिक, सांस्कृतिक तथा

आर्थिक गतिविधिहरूमा महिला र पुरुषलाई सँगै अघि बढाइनेछ । पुरुष बराबर पहुँच नभएका क्षेत्रहरूमा साफेदारी गर्न सक्नेगरी महिलाको सशक्तिकरण गरिनेछ । महिलाहरू मात्रले योजना बनाउने, कार्यान्वयन गर्ने, अनुगमन गर्ने र सञ्चालन गर्ने संस्थाहरू खोलेर उनीहरूलाई आत्मनिर्भर एवम् सक्षम बनाउने कार्यको थालनी गरिनेछ ।

**६०. विवाहवारी बिस बर्षपारि :** पालिका भित्र हुने वालविवाह विरुद्ध जनजेतनामुलक कार्यक्रम सञ्चालन गरिनेछ । वालविवाह दर न्युन बनाउन अभिभावकलाई समेत सचेतनामुलक कार्यक्रममा सहभाग गराइनेछ ।

**६०.१ बालबालिकासंग :** विद्यालय तथा घरमै रहेका बालबालिकालाई लक्षित गरि बालबालिकासंग कार्यक्रम सञ्चालन गरिनेछ । बालकलव, विद्यालय तथा समुदायका बालबालिकाको क्षमता अभिवृद्धिको लागि कार्यक्रम सञ्चालन गरिनेछ ।

**६१. गार्मेन्ट सञ्चालन :** विपन्न महिलाको आयआर्जनमा वृद्धिको लागि नगरपालिका आफैले गार्मेन्ट सञ्चालन गर्ने व्यवस्था मिलाएको छु । सिप सिकेर महिलाले आफ्नो श्रमको माध्यम वाट आर्यआर्जन गर्ने प्रोत्साहन कार्यक्रम लागु गरिनेछ । यसलाई विस्तारै बडास्तरमा विस्तार गरिनेछ ।

**६१.१ गृहिणी लक्षित कार्यक्रम :** घरायसी काम र गृहिणी जिवन विताइरहनु भएका महिला दिदीवहिनीहरूको लागि गृहिणी लक्षित कार्यक्रम सञ्चालन गरिनेछ । गृहणीलाई घरैमा बसेर फुर्सदको समयमा सिप सिकाइ आयआर्जनको कार्यक्रममा सहभागिता गराइनेछ ।

#### ८. असक्त र अपाङ्गहरूको विकास तथा संरक्षण

पालिकाभित्रका असक्त र अपाङ्गहरूको हेरचाह गर्ने तथा अनुकूल र सम्मानजनक रोजगारी दिने काममा नगरपालिकाले विशेष कार्यक्रम बनाएर लागू गर्नेछ । उनीहरूलाई आवश्यक पर्ने सेवासुविधाहरू नियमित गरिनेछ ।

#### ९. विपद् व्यवस्थापन तथा उद्धार

सबै प्रकारका प्राकृतिक तथा अन्य विपद्हरू विरुद्ध पूर्वतयारी गरिनेछ र त्यस्तो विपद् आइहाल्योभने नगरपालिका एवम् सम्पूर्ण नागरिक समाज बाट उद्धार तथा सर सहयोगको व्यवस्था गरिनेछ । यसकालागि सुरक्षा निकायहरूसंग समन्वय र सहकार्य गरिनेछ । नगरमा र बडाहरूमा विपद् व्यवस्थापन तथा उद्धार समितिहरू निर्माण गरी तिनीहरूको सक्रियता बढाइनेछ । रेडक्रस, स्काउट, सुरक्षा निकाय, क्लबहरू आदिलाई समेत समावेश गरी भरपर्दै विपद् व्यवस्थापन तथा उद्धार गरिनेछ ।

#### १०. राष्ट्रीको छुट्टै स्थानीय पहिचान, आफै चिन्ह आफै गान

जिल्ला, प्रदेश, देश र विदेशमा पनि राष्ट्री नगरपालिकाको पहिचान बढाउने योजनाहरू बनाई कार्यान्वयन

गरिनेछ । यसैवर्ष राष्ट्रीको छुट्टै स्थानीय गान तयार पारिनेछ र हरेक स्थानीय कार्यक्रमहरूमा त्यसलाई राष्ट्रगान पछि गाइनेछ । राष्ट्रीको भौगोलिक, जातिय पहिचान सहितको आफ्नै चिन्ह निर्माण गरिनेछ ।

#### **थ. राष्ट्रिय निकुञ्जको सीमा संरक्षण**

जनावरहरू निकुञ्जबाट बस्ती पसेर जनधनको क्षति गर्न नदिन निकुञ्जको सीमानामा लगाइएको सुरक्षा पर्खाल पूरा गरी त्यसमाथि तारजाली लगाएर बलियो बनाइनेछ र मध्यवर्ती सामुदायिक बन र निकुञ्जसँग समन्वय गरी किसानको हितमा हुने गरी नियम संशोधन गर्न प्रयत्न गरिनेछ र मध्यवर्ती सामुदायिक भित्र जिप सफारीको लागि मोटर बाटो निर्माण गरिनेछ ।

#### **द. दलित उत्थान :**

यस नगरपालिकामा दलितहरूको संख्या उल्लेख्य रहेकोछ । तसर्थ दलितहरूको उत्थान गर्ने कार्य प्राथमिकतामा पर्नुपर्छ । यसका लागि दलित उत्थान समितिको अगुवाइमा योजना तथा कार्यक्रम बनाएर लागू गरिनेछ र राष्ट्री नगरमा दलित समन्वय समितिको कार्यालय स्थापना गरिनेछ ।

#### **ध. आदिवासी जनजाति पहिचान :**

समथर क्षेत्रमा ठूलो संख्यामा रहेको थारू जातिको आर्थिक सामाजिक विकास र उनीहरूको भाषा, संस्कृति र कलाको संरक्षण गर्नका लागि विशेष कार्यक्रम ल्याइनेछ । अवलोकन गर्न आउने पाउनाहरूको लागि होम स्टे सञ्चालन गरिनेछ । पालिकामा रहेका थारू, चेपाड, तामाड, नेवार, मगर, पुन, गुरुड, दराइ, राइ लगायतका आदिवासी जनजातिको पहिचान भल्कने संग्राहलय निर्माणमा प्रोत्साहन गरिनेछ । मर्द पर्दा संगठित हुनको लागि आवश्यकता हेरि करियापुत्रि तथा भवन निर्माणमा सहयोग गरिनेछ ।

#### **न. सीमान्तकृत जाति चेपाडको उत्थान :**

६२. जनता आवास कार्यक्रम : पालिकाको पहाडीक्षेत्रमा युगांदेखि बसोबास गरेर पनि विपन्न, अशिक्षित र अचेतन अवस्थामा जीवन निर्वाह गरिरहेका चेपाड जातिको आर्थिक सामाजिक विकास गर्ने प्रदेश र संघीय सरकारसँग समन्वय गरेर थप कार्यक्रमहरू ल्याइनेछ । विशेषगरी जनता आवास कार्यक्रम मार्फत चेपाड समुदायलाई सम्बोधन गरिनेछ ।

६३. चिउरी चमेरो कार्यक्रम : पालिका भित्र बसोबासी गरिरहेका चेपाड जातिको लागि चिउरी चमेरो कार्यक्रम मार्फत आयआर्जनको माध्यम वाट जिवनस्तर उकास्ने प्रयास गरिनेछ । यसका लागि प्रदेश सरकारको सहयोगमा थप कार्यक्रमको व्यवस्थापन गरिनेछ ।

#### **प. उज्यालो राष्ट्री : राष्ट्री नगरपालिकाको पहाडी क्षेत्र वा विजुली नपुगेको क्षेत्रमा यहि बर्ष विजुली पुरयाउन आवश्यक पहल गरिनेछ । विजुली पुगेका तर आर्थिक अभावमा विजुली जोड्न नसकेका**

विपन्न परिवारलाई निशुल्क मिटर वक्स जडान गरिनेछ । उज्यालो राष्ट्री कार्यक्रम अन्तर्गत पालिकाको मुख्य मुख्य बजार, धार्मिकस्थल, चोक चोकमा, टोल विकास तथा क्लब वा समुह संरक्षकत्व रहने गरि फिलिमिल पारिनेछ ।

माथि उल्लेखित कार्यहरूबाहेक पनि यस अधिको स्थानीय सरकारले अधि बढाएका तर सम्पन्न नभएका महत्वपूर्ण कार्यक्रम तथा आयोजनहरू पूरा गरिनेछ । गैरवशाली कार्यक्रमहरूलाई निरन्तरता दिइनेछ ।

- फ. बिसौनी :** पालिकाका विभिन्न स्थानमा चौतारी निर्माण गरिनेछ । चेपाङ्ग राजमार्गको मुख्य क्षेत्रमा पाटीपौवा र दुङ्गेधारा निर्माण गरिनेछ ।

**ब. राजश्व**

पालिकाको आन्तारिक राजश्व संकलनमा टेवा पुग्न र विकासको पाइलाले फड्को मार्नको लागि करको दायरा वृद्धि गरिनेछ भने करको दरमा केही परिवर्तन गरिनेछ र नियमिति कर तिर्ने करदाताहरूको समयको बचन हुने हेतुले अनलाईन मार्फत कर तिर्ने व्यवस्था गरिनेछ र उत्कृष्ट करदातालाई सम्मान गरिनेछ । आर्थिक वर्ष २०८०/०८१ मा सबैभन्दा बढी कर उठाउने प्रथम द्वितीय र तृतीय हुने वडालाई सम्मान गरिनेछ । साथै आ.व. ०८१/८२ सुत्र सफ्टवेयरको राजश्व मोड्यूबाट कर संकलनको व्यवस्था मिलाई मित व्ययिता अपनाइनेछ । यसका अलवा स्थानीय सरकार सञ्चालन ऐनमा राजश्व वृद्धिको लागि कर लगाउन पाइने क्षेत्र पहिचान गरि त्यस तर्फ पालिकाको बिशेष ध्यान केन्द्रित गरिनेछ ।

**आदरणीय नगरसभा सदस्यज्यूहरू,**

यहाँहरू समक्ष मैले आर्थिक वर्ष २०८१/०८२ को नीति तथा कार्यक्रमहरू सकेसम्म वस्तुगत हुनेगरी संक्षेपमा प्रस्तुत गरैँ । राष्ट्री नगरपालिका सबै राष्ट्रीवासीहरूको साभा घर हो । तसर्थ यसको समग्र विकास गर्ने जिम्मेवारी पनि हामी सबैको हो । अहिले म यहाँहरूजस्तै एउटा प्रतिनिधि पात्र मात्र हुँ । यहाँहरू पनि मजस्तै प्रतिनिधि हुनुहुन्छ । समस्त राष्ट्रीवासीको आशा र भरोसा यसघडीमा हामीमाथि टिकेकोछ । लेखेर र बोलेर मात्र केही हुँदैन । गरेर देखाउनुपर्छ । र एकलैले केही गर्न सक्दैन । सबै मिलेमा अवस्य सक्नेछौँ । अन्तमा यस नीति तथा कार्यक्रम निर्माणको क्रममा प्रत्यक्ष तथा अप्रत्यक्ष रूपमा सहयोग पुऱ्याउनु हुने जनप्रतिनिधिहरू, नगरपालिकाका कर्मचारीहरू, विज्ञहरू लगायत सबैमा हार्दिक आभार व्यक्त गर्दछु ।

जय राष्ट्री ! धन्यवाद ।

शमशेर लामा  
नगर प्रमुख